



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	25	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

മണ്ഡലപൂജയ്ക്ക് യാത്രാസൗകര്യം വിപുലമാക്കി കെഎസ്ആർടിസി

മണ്ഡല പൂജയ്ക്കെത്തുന്ന ഭക്തർക്ക് വിപുലമായ സൗകര്യങ്ങൾ ഏർപ്പെടുത്തിയതായി കെഎസ്ആർടിസി അധികൃതർ അറിയിച്ചു. പ്രധാനമായും പമ്പയിൽ നിന്നും നിലയ്ക്കൽ ബേസ് ക്യാമ്പിൽ നിന്നുമാണ് സർവീസുകൾ ക്രമീകരിച്ചിരിക്കുന്നത്. നിലവിൽ പമ്പയിൽ നിന്നും അന്തർസംസ്ഥാനം അടക്കം കെഎസ്ആർടിസി ദിവസേന 50 സർവീസുകൾ നടത്തുന്നു. നിലയ്ക്കൽ - പമ്പ റൂട്ടിൽ തുടക്കത്തിൽ 130 ചെയിൻ സർവീസുകളാണ് ആരംഭിച്ചിരുന്നത്. ഭക്തരുടെ തിരക്ക് കണക്കിലെടുത്ത് 170 സർവീസുകളായി പുനഃക്രമീകരിക്കുകയായിരുന്നു. ക്രിസ്മസ് പ്രമാണിച്ച് ജീവനക്കാരുടെ അവധി സർവീസിനെ ബാധിക്കാതിരിക്കാനും ആവശ്യത്തിന് ആളുകളെ നിയോഗിച്ചു. അടിയന്തര സാഹചര്യം കണക്കിലെടുത്ത് ബസ് പരിശോധനയ്ക്കും ട്രാഫിക് മാനേജ്മെന്റിനും കൂടി അധികമായി 25 ഇൻസ്പെക്ടർമാരെയും ഏഴ് അസിസ്റ്റന്റ് ട്രാൻസ്പോർട്ട് ഓഫീസർമാരെയും നിലയ്ക്കലിൽ മാത്രം നിയമിച്ചു. തിരക്കേറിയ സമയങ്ങളിൽ ഗതാഗത പ്രശ്നം പരിഹരിക്കാൻ പമ്പയിൽ നിന്നും 15 ചെയിൻ സർവീസും ആരംഭിച്ചിട്ടുണ്ട്. ആവശ്യഘട്ടങ്ങളിൽ 40 ബസുകൾ പമ്പയിൽ നിന്നും സർവീസ് നടത്താനുള്ള സംവിധാനവും സജ്ജമാക്കിയിട്ടുണ്ട്. കൂടാതെ തിരുവല്ല, റാന്നി, പത്തനംതിട്ട, അടൂർ ഡിപ്പോകളിലും നിന്നും ആവശ്യഘട്ടത്തിൽ ബസ്സുകൾ ലഭ്യമാക്കിയിട്ടുണ്ട്. ഇതു കൂടാ

തെ വിവിധ ഡിപ്പോകളിൽ നിന്നടക്കമുള്ള 300 ഓളം സർവീസുകളും മണ്ഡലപുജയ്ക്കെത്തുന്ന ഭക്തർക്കായി പമ്പയിൽ ഒരുക്കിയിട്ടുണ്ട്.

തങ്കഅങ്കി ഘോഷയാത്രയ്ക്ക് കെഎസ്ആർടിസിയുടെ നേതൃത്വത്തിൽ പമ്പ ഡിപ്പോ പരിസരത്തും നിലയ്ക്കലിലും സ്വീകരണം നൽകും. സ്പെഷ്യൽ ഓഫീസർമാരായ ഷിബു കുമാർ പമ്പയിലും ജി. അനിൽകുമാർ നിലയ്ക്കലിലും സ്വീകരണത്തിന് നേതൃത്വം നൽകും. ഘോഷയാത്ര സുഗമമായ കടന്നുപോകുന്നതിനും ഗതാഗതക്കുരുക്ക് ഒഴിവാക്കുന്നതിനും ഭക്തർക്ക് ബുദ്ധിമുട്ടില്ലാത്ത രീതിയിൽ സർവീസും ക്രമീകരിച്ചിട്ടുണ്ട്. കെഎസ്ആർടിസി അറിയിച്ചു. തങ്കഅങ്കി ഘോഷയാത്ര ഉച്ചയോടെ പമ്പയിലെത്തും.

(പി.ആർ. ശബരി-357)

സന്നിധാനത്ത് കൂടുതൽ അഗ്നിരക്ഷാ സേനാംഗങ്ങളെ വിന്യസിച്ചു

മണ്ഡല-മകരവിളക്ക് ഉത്സവകാലത്ത് സന്നിധാനത്ത് അഗ്നിശമന സുരക്ഷാവകുപ്പ് സുരക്ഷ ശക്തമാക്കി. ഇതിന്റെ ഭാഗമായി കൂടുതൽ സേനാംഗങ്ങളെ സന്നിധാനത്തും പരിസരത്തും വിന്യസിച്ചു. നിലവിൽ ഒൻപത് ഡ്യൂട്ടി പോയിന്റുകളിലായി 66 പേരാണ് സുരക്ഷ ഒരുക്കിയിരിക്കുന്നത്. ഉത്സവത്തോടനുബന്ധിച്ച് വിവിധയിടങ്ങളിൽ ജാഗ്രതയും നിരീക്ഷണവും ശക്തമാക്കിയിട്ടുണ്ട്. വിവിധ ജില്ലകളിൽ നിന്നെത്തിച്ച ഫയർഫോഴ്സിന്റെ ഉപകരണങ്ങൾ പൂർണ്ണസജ്ജമാണ്. തീപിടുത്തം, ഗ്യാസ് ചോർച്ച എന്നിവ നിമിഷങ്ങൾക്കകം തടയാൻ സന്നിധാനത്ത് മാത്രം 35 ഫയർ ഹൈഡ്രന്റുകൾ സ്ഥാപിച്ചിട്ടുണ്ട്.

വരിയിൽ നിൽക്കുന്ന അയ്യപ്പ ഭക്തർ കുഴഞ്ഞുവീഴുകയും ദേഹാസ്വസ്ഥ്യമുറാവുകയും ചെയ്താൽ ഉടൻ വൈദ്യസഹായം നൽകാനുള്ള ഗ്രൂപ്പുകളും പ്രവർത്തിക്കുന്നു. ഇത്തരത്തിൽ കുഴഞ്ഞുവീണ 60പേരെ ഫയർഫോഴ്സിന്റെ നേതൃത്വത്തിൽ വൈദ്യസഹായത്തിന് എത്തിച്ചു. സുരക്ഷ ശക്തമാക്കുന്നതിന്റെ ഭാഗമായി ആഴിക്ക് സമീപത്തും ഫയർഫോഴ്സ് കൂടുതൽ പേരെ വിന്യസിപ്പിച്ചിട്ടുണ്ട്.

24 മണിക്കൂർ സേവനവും ഫയർ ഫോഴ്സ് നേതൃത്വത്തിൽ സന്നിധാനത്ത് ഉറപ്പാക്കിയിട്ടുണ്ട്. അപ്പം, അരവണ പ്ലാന്റുകൾ, അന്നദാന മണ്ഡപം, കൊപ്രക്കളം, ഭസ്മക്കുളം എന്നിവിടങ്ങളിലും കൂടുതൽ ഉദ്യോഗസ്ഥരെ വിന്യസിപ്പിച്ച് നിരീക്ഷണം ശക്തമാക്കിയിട്ടുണ്ട്. തീപിടുത്തം, ഗ്യാസ് ചോർച്ച, ഇലക്ട്രിക്കൽ ഷോർട്ട് സർക്യൂട്ട് എന്നിവ തടയാൻ ദിവസേന ബോധവൽക്കരണം നടത്തുന്നുണ്ട്. സന്നിധാനത്തെ ചുമതലയുള്ള സ്പെഷ്യൽ ഓഫീസർ അഭിലാഷ് അറിയിച്ചു.

സന്നിധാനത്തെ ഭക്തിസാന്ദ്രമാക്കി ഭാഗവതപാരായണം

മണ്ഡലകാലത്ത് സന്നിധാനത്തെ ഭക്തിസാന്ദ്രമാക്കി ഭാഗവതപാരായണം. കൊല്ലം മുഖത്തല ആസ്ഥാനമായി പ്രവർത്തിക്കുന്ന അഖിലകേരള പുരാണ പാരായണ കലാസംഘടനയുടെ നേതൃത്വത്തിലാണ് ഭാഗവതപാരായണം. കലാസംഘടനയിലെ അംഗങ്ങളാണ് ഓരോ ദിവസവും സന്നിധാനത്തെ ശ്രീ ശാസ്താ ഓഡിറ്റോറിയത്തിൽ ഭാഗവതപാരായണം അവതരിപ്പിക്കുന്നത്. കഴിഞ്ഞ പതിനഞ്ച് വർഷമായി സന്നിധാനത്ത് സംഘടനയുടെ നേതൃത്വത്തിൽ ഭാഗവതപാരായണം അവതരിപ്പിച്ചു വരുന്നു. നാനൂറോളം അംഗങ്ങളുള്ള സംഘടനയിൽ നിന്ന് ഓരോ മൂന്ന് ദിവസം കൂടുംതോറും മൂന്നുപേരടങ്ങുന്ന സംഘമാണ് പാരായണം അവതരിപ്പിക്കുന്നത്. നാലാംതവണയും പാരായണത്തിനായി സന്നിധാനത്തെത്തിയ ചാത്തന്നൂർ സ്വദേശികളായ എം.ഡി. മനോഹരൻ, ഗോപിനാഥകുറുപ്പ് എന്നിവർ ഇത്തവണ രുഗ്മിണിസ്വയംവരം പ്രദ്മുനോൽപ്പത്തിയാണ് വായിച്ചത്. രുഗ്മിണിയെ വിവാഹം ചെയ്തതിനുശേഷം സന്താന ഭാഗ്യത്തിനായി പരമശിവനെ കാണാൻ പോകുന്നതാണ് ഇതിവൃത്തം. ഭഗവാൻ വൃക്തിയല്ലെന്നും അരുപിയും ശക്തിയുമാണെന്ന് കാണിച്ചുതരുന്നതാണ് ഈഭാഗമെന്ന് മനോഹരനും ഗോപിനാഥകുറുപ്പും വ്യക്തമാക്കി.

രാവിലെ അയ്യപ്പനെ വണങ്ങി മാത്രമെ ഇവർ പാരായണം നടത്താറുള്ളൂ. രാവിലെ എട്ടിന് ആരംഭിക്കുന്ന പാരായണം ഉച്ചയ്ക്ക് മൂന്നുവരെ തുടരും.

ഇവിടെ പൂക്കളിറുക്കാൻ തിരുതി ഉ

അയ്യപ്പന് പൂഷ്പാഭിഷേകം നടത്താൻ പൂക്കൾ ഇറുക്കുന്നതും തയ്യാറാക്കി നിരത്തുന്നതും ദർശനത്തിനെത്തുന്ന ഭക്തർക്ക് കൺകുളിർക്കുന്ന കാഴ്ചയാണ്. സന്നിധാനത്ത് ശ്രീകോവിന് തെക്ക് വശത്ത് തന്ത്രിയുടേയും മേൽശാന്തിയുടേയും മുറികൾക്ക് മുന്നിൽ നെയ്തേങ്ങ തുലാഭാരമണ്ഡപത്തിന് അടുത്തായി ഈ കാഴ്ച കാണാം. അവിടെ ഇക്കുറിയും പൂക്കളിറുക്കാൻ തിരുതിയുമു.

പാലക്കാട്ടുകാരിയായ ഈ 82കാരി ഈ സൗജന്യസേവനം നിയോഗമാണെന്നാണ് പറയുന്നത്. ഭർത്താവ് വർഷങ്ങൾക്ക് മുൻപ് മരിച്ചു; മക്കളില്ല. പ

രസഹായമില്ലെങ്കിലും വടിപിടിച്ച് മലകയറി എത്തി സന്നിധാനത്ത് പുകളി
റുക്കാൻ കൂടും. സന്നിധാനത്തിന് സമീപംതന്നെ വിരിവെച്ച് ഉറങ്ങും. വട
ക്കുംതറക്കാരിക്ക് സ്വന്തമായി 200പറ ക ട് ട് . സഹോദരന്റെ മക്കൾ താ
മസിക്കാൻ ഒപ്പമുെ ന് പഠത്ത തിരുതി മണ്ഡലവിളക്ക് കഴിഞ്ഞ് ഒന്ന് നാ
ട്ടിൽപോയി വരാതിരിക്കുകയാണ് മകരവിളക്കിന് കൂടാൻ.

എല്ലാമാസവും അയ്യനെ വണങ്ങാൻ വരുമായിരുന്നെങ്കിലും പ്രളയം
നാശംവിതച്ച ശേഷം കുറേനാൾ വന്നില്ല. മണ്ഡലവിളക്കിന് നടതുറന്നശേ
ഷം അടുത്തിടെയാണ് പുവിറുക്കാൻ എത്തിയത്.

(പി.ആർ. ശബരി-360)

ദുരന്തനിവാരണ മൂന്നൊരുകൾ വിലയിരുത്തി

മണ്ഡല മഹോൽസവത്തിന്റെ സമാപനത്തോടനുബന്ധിച്ച് ശബരിമലയിൽ
ദുരന്തനിവാരണ പ്രവർത്തനങ്ങൾ സംബന്ധിച്ച് വിവിധ വകുപ്പുകളുടെ
മൂന്നൊരുകൾ വിലയിരുത്തി. അടിയന്തരഘട്ടങ്ങളിലെ രക്ഷപ്പെടുത്തൽ
പ്ലാൻ, ആശയ വിനിമയ സംവിധാനങ്ങളുടെ ഉപയോഗം എന്നിവ ചർച്ച ചെയ്
തു.

ഓരോ വകുപ്പിലെയും വിശദാംശങ്ങൾ എമർജൻസി ഓപ്പറേഷൻ
സെന്ററിന് കൈമാറാനും ഉദ്യോഗസ്ഥരുടെ സേവനം അടിയന്തര
സാഹചര്യങ്ങളിൽ ലഭ്യമാക്കാനും തീരുമാനിച്ചു. ജില്ലാ കളക്ടറുടെ നിർദ്ദേശ
ത്തിന്റെ അടിസ്ഥാനത്തിലാണ് സംസ്ഥാന ദുരന്തനിവാരണ
പരിശീലനകേന്ദ്രം തയ്യാറാക്കിയ ക്രൈസിസ് മാനേജ്മെന്റ് പ്ലാൻ വകുപ്പി
സ്ഥാനത്തിൽ ലഭ്യമാക്കുന്നത്. പത്തനംതിട്ട ജില്ലാ ദുരന്തനിവാരണ വിഭാഗം
ഡെപ്യൂട്ടി കളക്ടർ ശിവപ്രസാദ് യോഗത്തിൽ അധ്യക്ഷത വഹിച്ചു.
അടിയന്തരഘട്ട പ്രതികരണ കേന്ദ്രങ്ങളുടെ പ്രവർത്തനം, അടിയന്തര
സാഹചര്യങ്ങളിൽ സ്വീകരിക്കേ നടപടികൾ എന്നിവ ഡ്യൂട്ടി മജിസ്ട്രേറ്റ്
അനു എസ്. നായർ വിശദീകരിച്ചു.

യോഗത്തിൽ ദേവസ്വം, ഫയർഫോഴ്സ്, വൈദ്യുതി, വനം, പോലീസ്,
ദേശീയ ദുരന്ത നിവാരണ സേന, റവന്യൂ, ആരോഗ്യം, എക്സൈസ് വകുപ്പ്
ഉദ്യോഗസ്ഥരും സന്നിധാനം സ്പെഷ്യൽ കമ്മീഷണറുടെ എക്സിക്യൂട്ടീവ്
മജിസ്ട്രേറ്റ് സോമനാഥൻനായർ, അയ്യപ്പ സേവാസംഘം പ്രതിനിധികളും പ
ങ്കെടുത്തു.

(പി.ആർ. ശബരി-361)

സന്നിധാനം ഭക്തിസാന്ദ്രമാക്കി സോപാനസംഗീതം

സന്നിധാനം ഭക്തിസാന്ദ്രമാക്കി സോപാന സംഗീതാലാപനം നടന്നു. നടപ്പു ന്തലിലെ സ്റ്റേജിൽ പ്രത്യേക അനുമതി വാങ്ങി ഗാനാലാപനം നടത്തിയത് തിരുവല്ല അമൃതകല ശിവകുമാറാണ്. ഹരിവരാസനം തുടങ്ങുന്നതിന് മുൻപായി അരമണിക്കൂറാണ് സോപാനസംഗീതാലാപനം നടന്നത്.

(പി.ആർ. ശബരി-362)

ശബരിമലയിലെ ചടങ്ങുകൾ(26.12.18)

രാവിലെ

- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷപൂജ
- 12.30ന് ഉച്ചപൂജ
- 1 മണിക്ക് നട അടയ്ക്കും

വൈകുന്നേരം

- 4 ന് നടതുറക്കൽ
- 6.30ന് തങ്കഅങ്കി ചാർത്തി ദീപാരാധന
- 7 ന് പുഷ്പാഭിഷേകം
- രാത്രി 9.30 ന് അത്താഴപൂജ
- 10.50ന് ഹരിവരാസനം പാടി 11 മണിക്ക് നട അടയ്ക്കും

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--